

महाराष्ट्र राज्य लॉटरी  
महाराष्ट्र दिवाळी भव्यतम या सोडतीची  
बक्षिसरचना व कार्यपद्धती.

महाराष्ट्र शासन  
वित्त विभाग

शासन परिपत्रक क्रमांक: मरालॉ २०१९/प्र.क्र.१०८/लॉटरी २

नवीन प्रशासन भवन, मंत्रालयासमोर, मुंबई - ४०० ०३२.

तारीख: १३ सप्टेंबर, २०१९

**वाचा :** उपसंचालक (वि.व ले.), महाराष्ट्र राज्य लॉटरी कार्यालय, वाशी, नवीमुंबई यांचे  
पत्र क्र. उपसं(वि.व ले)/मरालॉ/योजना/ ३४२५/१९, दि. ३१/०८/२०१९.

**शासन परिपत्रक :**

महाराष्ट्र राज्य लॉटरीची " महाराष्ट्र दिवाळी भव्यतम सोडत" केंद्र शासनाचा लॉटरी (विनियमन) अधिनियम १९९८ व लॉटरी (विनियमन) नियम-२०१० अन्वये कार्यान्वित करण्यात आलेली आहे. महाराष्ट्र दिवाळी भव्यतम सोडत दिनांक २८/१०/२०१९ रोजी सायंकाळी ४.०० वाजता काढण्यात येईल.

२. या भव्यतम सोडतीच्या तिकीटाचे मूल्य **रु.२००/-**(GST सहित) असून प्रत्येक मालिकेत ५०,००० तिकीटे या प्रमाणे १२ मालिकांत एकूण ६,००,००० तिकीटे मुद्रीत करण्यात येतील. या भव्यतम सोडतीतील प्रत्येक मालिकेमध्ये तिकीटांचे क्रमांक १०,००० ते ५९,९९९ या प्रमाणे असतील. या भव्यतम सोडतीमध्ये **पहिले बक्षिस रु.१.५ कोटीची २ बक्षिसे** ठेवण्यात येत आहे.

३. " महाराष्ट्र दिवाळी भव्यतम " या सोडतीची तिकीटे उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट,सेक्टर १९-बी, वाशी,नवीमुंबई-४००७०५ यांचे कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकीट विक्रेत्यांस केल्याबद्दल विक्रेत्यांना २% सेवाआकार देण्यात येईल. या भव्यतम सोडतीची तिकीट विक्री फक्त महाराष्ट्र राज्यातच करण्यात येईल. तसे तिकीटांवर छापण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.२००/- each ticket (GST सहित) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांच्या दर्शनी किंमतीमधून वस्तु व सेवा कराची रक्कम (GST) वजा करून पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते १,००,०००	२०%
१,००,००१ ते १,५०,०००	२४%
१,५०,००१ ते २,००,०००	२८%
२,००,००१ ते ३,००,०००	३०%
३,००,००१ ते ६,००,०००	३२%

जो घाऊक विक्रेता तिकीटांची खरेदी करतील त्या विक्रेत्यास प्रत्यक्ष खरेदी करील त्या एकूण तिकीटांच्या संख्येवर (Actual number of total tickets purchased ) २% (GST वगळून) विशेष सूट देय राहील. याबाबतच्या अटी व शर्ती, शासन निर्णय, वित्त विभाग क्रमांक मरालॉ २०१२/ प्र.क्र. ४७ / लॉटरी -२, दिनांक ०८/०५/२०१२ नुसार लागू राहतील.

५. या भव्यतम सोडतीच्या तिकीट छपाईचे आदेश उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, ए.पी.एम.सी. मार्केट, सेक्टर १९-बी, वाशी, नवीमुंबई यांचे कार्यालयाकडून स्वतंत्ररित्या निर्गमित करण्यात येतील. या भव्यतम सोडतीची तिकीट छपाई मे. साई सिक्क्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १४ cms , कागदाचा दर्जा १३० GSM Indian Art Paper व छपाईचा दर रु. २७१/- चौ. से. मी. प्रती लाख इतका राहील.

६. घाऊक विक्रेत्याने ज्या किरकोळ अभिकर्त्यास तिकीटे विकली असतील त्या किरकोळ विक्रेत्यांची यादी घाऊक विक्रेत्याने पुढील तिकीट खरेदीच्यावेळी महाराष्ट्र राज्य लॉटरीच्या वाशी, नवीमुंबई या कार्यालयात सादर करणे बंधनकारक आहे.

७. महाराष्ट्र दिवाळी सोडत या सोडतीची बक्षिसरचना -

मालिका -१२ (A१ ते A ६) व (B१ ते B ६)

तिकीटांचे क्रमांक १०००० ते ५९९९९

सोडत दिनांक २८/१०/२०१९

वेळ सायं ४.०० वाजता.

प्रत्येक मालिकेत ५०००० तिकीटे

एकूण तिकीटे ६ लाख

तिकीटांची किंमत रु.२००/-(GST सहीत)

बक्षिसे	बक्षिसाची रक्कम (रु.)	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम (रु.)	एकूण विक्रेता बोनस (रु.)
पहिले बक्षिस (२ पूर्ण क्रमांक)	१,५०,००,०००	--	२	३,००,००,०००	३,००,००० (१,५०,०००x२)
प्रोत्साहनपर बक्षिस (पूर्ण क्रमांक) (पहिल्या बक्षिसांच्या मालिका वगळून उर्वरित मालिकांसाठी पहिल्या बक्षिसाच्या क्रमांकास)	१,५०,०००	--	२२	३३,००,०००	
दुसरे बक्षिस ( १ पूर्ण क्रमांक) (प्रत्येक मालिकेत)	५,००,०००	१	१२	६०,००,०००	
तिसरे बक्षिस ( १ पूर्ण क्रमांक) (प्रत्येक मालिकेत)	२,००,०००	१	१२	२४,००,०००	
चौथे बक्षिस ( १ पूर्ण क्रमांक) (प्रत्येक मालिकेत)	१,००,०००	१	१२	१२,००,०००	
पाचवे बक्षिस (शेवटचे ४ अंक) (१ क्रमांक प्रत्येक मालिकेत)	१०,०००	१	६०	६,००,०००	
सहावे बक्षिस (शेवटचे ४ अंक) (१ क्रमांक प्रत्येक मालिकेत)	५,०००	१	६०	३,००,०००	
सातवे बक्षिस (शेवटचे ४ अंक) (१० क्रमांक) (सर्व मालिकांसाठी)	१,०००	--	६००	६,००,०००	

आठवे बक्षिस (शेवटचे ४ अंक) (१० क्रमांक) (सर्व मालिकांसाठी)	५००	--	६००	३,००,०००	
नववे बक्षिस (शेवटचे ४ अंक) (कोणतेही ६४० क्रमांक (सर्व मालिकांसाठी) (रॅन्डम पद्धतीने)	४००	--	३८४००	१,५३,६०,०००	
<b>एकूण :-</b>			<b>३९,७८०</b>	<b>६,००,६०,०००</b>	<b>३,००,०००</b>

#### ८. सोडतीची कार्यपद्धती :-

महाराष्ट्र दिवाळी भव्यतम सोडत या सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेमध्ये १०००० ते ५९९९९ असे तिकीटांचे क्रमांक असतील. पहिल्या ड्रममध्ये मालिकांचे अद्याक्षरे/क्रमांक असतील. दुसऱ्या ड्रममध्ये १ ते ५ क्रमांकाच्या चकत्या असतील व उर्वरित ४ ड्रम्समध्ये ० ते ९ अंकाची प्रत्येकी एक चकती याप्रमाणे १० चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

(१) **दुसरे बक्षिस रु. ५,००,०००/-** दुसऱ्या रु. ५,००,०००/- च्या बक्षिसासाठी ५ ड्रम मधून पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल.

(२) **तिसरे बक्षिस रु. २,००,०००/-** तिसऱ्या रु. २,००,००० च्या बक्षिसासाठी ५ ड्रम मधून पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल.

(३) **चौथे बक्षिस रु. १,००,०००/-** चौथ्या रु. १,००,०००/- च्या बक्षिसासाठी ५ ड्रम मधून पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल.

(४) **पाचवे बक्षिस रु. १०,०००/-** पाचव्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटांच्या शेवटी असा क्रमांक असेल, अशी त्या त्या मालिकेतील सर्व तिकीटे रु. १०,०००/- च्या पाचव्या बक्षिसासाठी पात्र असतील.

(५) **सहावे बक्षिस रु. ५०००/- :-** सहाव्या रु. ५०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटामध्ये असा क्रमांक असेल, अशी सर्व तिकीटे सर्व मालिकांसाठी रु. ५०००/- च्या सहाव्या बक्षिसासाठी पात्र असतील.

(६) **सातवे बक्षिस रु. १०००/- :-** सातव्या रु. १०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटामध्ये असा क्रमांक आला असेल, अशी सर्व तिकीटे सर्व मालिकांसाठी रु. १०००/- च्या सातव्या बक्षिसासाठी पात्र असतील.

(७) **आठवे बक्षिस रु. ५००/- :-** आठव्या रु. ५००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटामध्ये असा क्रमांक आला असेल, अशी सर्व तिकीटे सर्व मालिकांसाठी रु. ५००/- च्या आठव्या बक्षिसासाठी पात्र असतील.

(८) **नववे बक्षिस रु. ४००/- :-** नवव्या रु. ४००/- च्या बक्षिसासाठी संगणकावर शेवटच्या ४ अंकावर ६४० स्वतंत्र भाग्यवान क्रमांक रॅन्डम पद्धतीने काढण्यात येतील, व ते क्रमांक सर्व मालिकांसाठी रु. ४००/- च्या नवव्या बक्षिसासाठी पात्र असतील.

**(९) पहिल्या क्रमांकाचे रु. १,५०,००,०००/- ची २ बक्षिसे :**

" महाराष्ट्र दिवाळी भव्यतम " या सोडतीमध्ये १२ मालिकात मिळून रुपये एक कोटी पन्नास लाखाची पहिली २ बक्षिसे ठेवण्यात आली आहेत.

प्रथमतः A आद्याक्षर असलेल्या मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची आद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या आद्याक्षरांची घोषणा करतील त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

पहिल्या क्रमांकाच्या दुसऱ्या बक्षिसासाठी B आद्याक्षर असलेल्या मालिकांमधून एक भाग्यवान मालिका निश्चित करण्यात येईल त्यानंतर वरील प्रमाणे विहित केलेल्या पद्धतीने भाग्यवान क्रमांक काढण्यात येईल.

**(१०) प्रोत्साहनपर बक्षिस रु. १,५०,०००/-**

या प्रोत्साहनपर बक्षिसासाठी पहिल्या क्रमांकाच्या बक्षिसाची मालिका वगळून उर्वरीत मालिकांकरिता पहिल्या बक्षिसासाठी निश्चित करण्यात आलेल्या भाग्यवान क्रमांकास रु. १.५० लाखाचे प्रोत्साहनपर बक्षिस देण्यात येईल.

९. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१३. महाराष्ट्र राज्य लॉटरीच्या कोणत्याही सोडतीमधील एखादया बक्षिसाकरिता एकापेक्षा जास्त भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक / एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्या ऐवजी नवीन क्रमांक काढण्यात येतील.

१४. या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल. तसेच संगणकातील तांत्रिक बिघाड, विजपुरवठा खंडीत इ. कारणांमुळे जर सोडत काढता आली नाही तर ती सोडत दुसऱ्या दिवशी काढून निकाल जाहिर करण्यात येईल.

१५. सदरच्या सोडतीची कार्यपध्दती पूर्ण झाल्यानंतर शासनाच्या विहित तरतुदीं / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१६. भारत सरकारच्या वित्त मंत्रालयाचे Notification No.4/2017- Central Tax (Rates) दिनांक २८/०६/२०१७ मध्ये पुढील प्रमाणे तरतुद आहे.

Sr. No.	Tariff item, sub-heading, heading or chapter	Description of supply of Goods	Supplier of goods	Recipient of supply
5.	--	Supply of lottery	State Government, Union Territory or any local authority	Lottery distributor or selling agent. <i>Explanation.-</i> For the purposes of this entry. lottery distributor or selling agent has the same meaning as assigned to it in clause (c) of Rule 2 of the Lotteries (Regulation) Rules, 2010, made under the provisions of sub-section I of section II of the lotteries (Regulations) Act, 1998 (17 of 1998).

केंद्र शासनाचे लॉटरी (विनियमन) नियम २०१० च्या नियम २ (c) मध्ये “ distributor or selling agent” means an individual or a firm or a body corporate or other legal entity under law so appointed by the Organizing State through an agreement to market and sell lotteries on behalf of the Organizing State” असे नमूद आहे. तथापि, सदर तरतुदीनुसार महाराष्ट्र राज्य लॉटरीच्या पारंपारिक लॉटरी सोडतीच्या तिकीट विक्रीसाठी शासनाने करार करून कोणीही अधिकृत विक्रेता नियुक्त केलेला नाही. त्यामुळे वरील नमूद नोटीफिकेशन मधील तरतुदीनुसार अधिकृत वितरक / विक्रेता वस्तु व सेवा कर भरणा करण्यासाठी आस्तित्वात नाही. अशा परिस्थितीत वस्तु व सेवा कर वसूल करून भरण्यासंदर्भात आयुक्त, वस्तु व सेवा कर कार्यालयाने पुढील प्रमाणे स्पष्टीकरण दिलेले आहे.

“ If State Government supplies these lottery Tickets directly to any person, who is not legally appointed/authorized as lottery distributor or selling agent as described in clause (c) of Rule 2 of the Lotteries (Regulation) Rules, 2010,- Tax shall be collected and shall be paid by State Government only, as aforesaid.”

तरी वरील स्पष्टीकरणानुसार महाराष्ट्र राज्य लॉटरीच्या या प्रस्तावित सोडतीवरील लॉटरी तिकीटांच्या विक्रीवर तिकीट विक्रेत्यांकडून केंद्र शासनाच्या अधिसूचनेनुसार विहित केलेल्या दराने वस्तु व सेवा कर वसूल करून विहित पध्दतीने शासनाकडे भरण्याची कार्यवाही उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई यांनी करावी व याबाबतची संपूर्ण जबाबदारी त्यांची राहिल.

१७. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१९०९१६१८३११११७०५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ता. र. पवार )

कक्ष अधिकारी तथा राज्य लॉटरी अधिकारी,  
वित्त विभाग.

प्रति,

१. मा. मंत्री ( वित्त), मंत्रालय, मुंबई यांचे खाजगी सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अपर मुख्य सचिव, (वित्त), वित्त विभाग, मंत्रालय, मुंबई.
४. प्रधान सचिव, (ले. व को.), वित्त विभाग, मंत्रालय, मुंबई
५. अपर मुख्य सचिव, (गृह), गृह विभाग, मंत्रालय, मुंबई.
६. आयुक्त, राज्य लॉटरी, वित्त विभाग, मुंबई-३२.
७. पोलीस महासंचालक, महाराष्ट्र राज्य, मुंबई.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र १/२ (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२.
११. सह सचिव (राज्य लॉटरी) वित्त विभाग, मंत्रालय, मुंबई-३२.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उप संचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई.
१५. कक्ष अधिकारी, प्रशा-४/लॉटरी-३/ अर्थोपाय/लेखाधिकारी (लॉटरी संचालनालय),  
वित्त विभाग, मंत्रालय, मुंबई
१६. निवड नस्ती, लॉटरी -२.